



KUMMISSJONI TAL-KOMUNITAJIET EWROPEJ

Brussel 17.2.2006
KUMM(2006) 67 finali

**KOMUNIKAZZJONI MILL-KUMMISSJONI LILL-KUNSILLU
L-PARLAMENT EWROPEW**

DWAR IT-TISHIH TA' KOOPERAZZJONI PRATTIKA

***STRUTTURI ĠODDA, METODI ĠODDA: INTEJBU L-KWALITÀ TAT-TEHID TAD-
DEĊIŻJONIJIET FIS-SISTEMA KOMUNI EWROPEA TA' L-AŻIL***

{SEK(2006) 189}

1. SFOND TAL-POLITIKA

1. Bl-adozzjoni fl-1 ta' Diċembru 2005 tad-Direttiva tal-Kunsill 2005/85 dwar l-istandards minimi għall-proċeduri fl-Istati Membri għall-għoti u l-irtirar ta' l-istat ta' refuġjat¹ (Id-Direttiva dwar il-Proċeduri għall-Għoti ta' Azil), tlestiet l-ewwel fażi tas-Sistema Komuni Ewropea ta' l-Azil. Fil-Programm ta' l-Aja ta' l-4 u l-5 ta' Novembru 2004, il-Kunsill Ewropew saħaq li l-għanijiet tat-tieni fażi tas-Sistema Komuni Ewropea dwar l-Azil se jkunu t-twaqqif ta' proċedura komuni dwar l-azil u status komuni għal dawk li jkunu ngħataw azil jew protezzjoni sussidjarja. Il-Kunsill Ewropew talab ukoll għat-twaqqif ta' strutturi xierqa li jkunu jinvolvu lis-servizzi nazzjonali ta' azil ta' l-Istati Membri, bil-għan li tithaffef il-kooperazzjoni Prattika u kollaborattiva biex jintlaħqu tliet għanijiet: il-kisba ta' Proċedura Waħda madwar l-UE kollha; il-ħidma b'mod kongunt għall-għbir, l-evalwazzjoni u l-applikazzjoni ta' l-Infurmazzjoni dwar il-Pajjiż ta' Origini (COI); u t-titjib tal-mod kif l-Istati Membri jistgħu jaħdmu flimkien biex jindirizzaw pressjonijiet partikolari fuq is-sistemi ta' l-azil jew il-kapaċitajiet ta' l-qugh li jiġu minn fatturi bħal ma huma l-pożizzjoni ġeografika. Il-Programm ta' l-Aja jgħid li dawn l-istrutturi għandhom jevolvu, fuq il-bażi ta' evalwazzjoni, f'uffiċċju ta' appoġġ Ewropew għal kull forma ta' kooperazzjoni bejn l-Istati Membri fir-rigward tas-Sistema Komuni Ewropea ta' Azil.
2. Din il-Kommunikazzjoni tispjega kif il-kooperazzjoni Prattika bejn l-Istati Membri tista' tgħin fil-kisba ta' għanijiet imfissra f'Tampere u fil-Programm ta' l-Aja. Mehmuża mal-Kommunikazzjoni hemm programmi ta' ħidma dettaljati għal kull wiehed mill-għanijiet ta' l-Aja. L-isfond shih politiku huwa inkluz fl-Anness A.

2. GĦALIEX HIJA IMPORTANTI L-KOOPERAZZJONI PRATTIKA?

3. L-immaniġġjar flimkien ta' l-azil bħala Komunità hija r-raġuni ta' l-eżistenza tas-Sistema Komuni Ewropea ta' l-Azil. L-involviment tal-Komunità f'dan il-qasam hija msejsa fuq il-ħtieġa li jkun hemm solidarjetà bejn l-Istati Membri meta jkunu qed jindirizzaw sfida li, f'UE mingħajr fruntieri interni, ma tistax tiġi milqugħa b'mod effikaċi mill-pajjiżi individwali meta jaġixxu waħedhom. L-ewwel stadju tas-Sistema Komuni Ewropea ta' Azil, barra li dahhal qafas legiżlattiv komuni, ħalaq ukoll il-ħtieġa li jkun hemm mixja lejn l-armonizzazzjoni, mhux biss tal-legiżlazzjoni, iżda wkoll tal-Prattika.
4. Il-kooperazzjoni Prattika se tgħin lill-Istati Membri biex isiru jafu aktar dwar is-sistemi u l-Prattiki ta' l-oħrajn, u biex jizviluppaw relazzjonijiet ta' ħidma aktar mill-qrib bejn is-servizzi ta' l-azil fuq livell operazzjonali. Dan jibni bażi għal oqsma akbar ta' kollaborazzjoni, bl-izvilupp tal-fiduċja u sens ta' interess reċiproku. L-għan ewlieni tal-kooperazzjoni Prattika huwa li titjib il-konvergenza fit-teħid tad-deċiżjonijiet mill-Istati Membri F'din il-perspettiva, it-tishiħ fil-kooperazzjoni jipprovdi "strument komuni" għall-awtoritajiet ta' l-azil ta' l-Istati Membri li jkollhom jirrispondu għall-ħtiġiet operazzjonali ta' kuljum ta' min ikun qed jaħdem dwar dan fl-UE. L-użu ta' dan l-istrument għandu jwassal għal titjib fil-kwalità fost l-aspetti kollha tal-ġestjoni ta' l-azil fl-Istati Membri u b'mod partikolari fit-teħid tad-deċiżjonijiet, meta wiehed iqis lejn fejn huma immirati l-għanijiet ta' l-Aja. Dan

¹ ĠU L 326, 13.12.2005, p.13.

għandu jgħin biex ikun hemm evalwazzjoni aħjar ta' l-applikazzjoni ta' l-ewwel stadju tas-Sistema Komuni Ewropea ta' l-Azil u jipprovdi bażi soda għat-tnedija ta' l-istrumenti tat-tieni fażi.

5. It-titjib tal-kwalità huwa fl-interess sew ta' l-Istati Membri kif ukoll ta' min qed ifittex l-azil. It-titjib fil-kwalità ta' kif jittieħdu d-deċiżjonijiet jkun ta' għajjnuna biex il-qasam ta' l-azil fl-UE jkun l-istess għal kulhadd u johloq spazju uniku ta' azil, li jagħti protezzjoni lil dawk li jeħtiġuha u jittrattaw b'mod ġust u effiċjenti lil dawk li ma jinħtiġu. Bl-użu ta' l-istess strumenti u ta' l-istess garanziji, l-Istati Membri jibnu wkoll il-fiduċja u l-kunfidenza fis-sistemi ta' xulxin u jiksbu konsistenza akbar fil-prattika.

3. IL-KISBA TA' GHANIJET TA' KOOPERAZZJONI PRATTIKA

6. Quddiem il-firxa wiesgħa ta' l-għanijiet tal-Programm ta' l-Aja, huwa ċar li l-attivitajiet meħtieġa biex dawn jintlaħqu jinħtieġu kooperazzjoni bejn l-Istati Membri. Il-Kummissjoni beħsiebha ttipponi t-twaqqif ta' netwerk b'mandat ċar ta' kooperazzjoni f'kull wieħed mill-oqsma prijoritarji identifikati fil-Programm ta' l-Aja. Dan in-netwerk ta' kooperazzjoni ta' l-azil, li għandu jkun ġestit mill-Kummissjoni, jipprovdi bażi sistematika għall-iskambju ta' informazzjoni, jmexxi 'l quddiem l-aħjar Prattika, jiġma' l-kompetenzi bil-għan li tittejjeb il-konvergenza fil-politika dwar l-azil, u b'hekk jingħata kontribut biex ikun hemm implimentazzjoni armonizzata ta' l-ewwel stadju tas-Sistema Komuni Ewropea dwar l-Azil u l-bini tal-baży għat-twaqqif ta' Sistema Komuni Ewropea ta' l-Azil shiħa.
7. Barra mill-mandat speċifiku tan-netwerk ta' kooperazzjoni dwar l-azil, xi wħud mill-attivitajiet meħtieġa biex jintlaħqu l-għanijiet ta' l-Aja, li huma mfissra fl-annessi ta' din il-Kommunikazzjoni, jistgħu jitwettqu mill-Kummissjoni, li tagħmel użu tal-kompetenza teknika u l-pariri ta' gruppi ta' esperti *ad hoc*, fejn tkun meħtieġa kompetenza speċifika u speċjalizzata biex il-Kummissjoni jkollha it-tagħrif kollu fil-preparazzjoni tagħha għal emendi leġislattivi jew biex il-Kummissjoni tkun meġħjuna fir-rwol tagħha ta' monitoraġġ u evalwazzjoni. In-netwerk **Eurasil**², per eżempju, se jkompli jiltaqa' bħala grupp ta' esperti biex jipprovdi pariri lill-Kummissjoni dwar attivitajiet li għandhom x'jaqsmu mas-COI.
8. Forom oħra ta' kooperazzjoni bejn l-Istati Membri dwar kwistjonijiet speċifiċi jibqgħu jingħataw appoġġ permezz ta' programmi finanzjarji skond kif jikkontribwixxu għall-kisba ta' l-għanijiet tal-Programm ta' l-Aja. Il-hidma tal-Konferenza tad-Diretturi Ġenerali tas-Servizzi ta' l-Immigrazzjoni (GDISC), li l-attivitajiet tagħha huma finanzjati mill-UE, tirrappreżenta eżempju tajjeb ta' dan it-tip ta' kooperazzjoni. Il-Kummissjoni se tkompli tappoġġja l-attivitajiet tal-GDISC u se tikkunsidra kif tintegra l-GDISC fl-implimentazzjoni ta' l-attivitajiet maħsuba f'din il-Kommunikazzjoni.

² **L-EURASIL**, in-netwerk ta' l-UE għal dawk li jahdmu fil-qasam ta' l-asil, presedut mill-Kummissjoni, twaqqaf f'Lulju 2002 b'deċiżjoni tal-Kumitat tar-Rappreżentanti Permanenti (Coreper II) fis-6 ta' Marzu biex itemm l-attivitajiet tal-grupp CIREA (iċ-Ċentru għall-Infommazzjoni, Diskussjoni u Skambju dwar l-Azil).

9. Għal kull wieħed mill-għanijiet imfissra fil-Programm ta' l-Aja għandhom jittieħdu għadd ta' passi li huma spjegati fid-dettall fl-Annessi B, C u D ta' din il-Komunikazzjoni u mfissra hawn taħt.

3.1. Proċedura Waħda

10. Il-Komunikazzjoni dwar Proċedura Waħda³ tispjega għaliex l-UE għandha tiegħu passi biex tinholq Proċedura Waħda. Id-Direttiva ta' Kwalifika⁴ tobligha lill-Istati Membri biex jevalwaw il-fatti u ċ-ċirkostanzi li għandhom x'jaqsmu ma' applikazzjoni għal protezzjoni internazzjonali bl-istess mod eżatt sew għall-istatus ta' refuġjat kif ukoll għall-protezzjoni sussidjarja. Il-Komunikazzjoni tishaq ukoll fuq id-differenza fil-livell ta' protezzjoni għal dawk l-applikanti għal protezzjoni internazzjonali li ma humiex koperti mill-garanziji tad-Direttiva tal-Proċeduri dwar l-Azil. Il-Komunikazzjoni ssemmi l-vantaġġi ewlenin f'dak li għandu x'jaqsmu ma' heffa, effiċjenza u titjib fil-kwalità tat-teħid tad-deċiżjonijiet li jistgħu jinkisbu mill-Proċedura Waħda għall-UE.
11. Il-Komunikazzjoni dwar Proċedura Waħda pproponiet firxa ta' azzjonijiet li jistgħu jittieħdu biex ikun hemm konvergenza akbar bejn l-Istati Membri biex ikun żgurat li l-applikazzjonijiet kollha għall-protezzjoni fl-UE ikunu koperti bl-istess garanziji proċedurali. Il-Komunikazzjoni pprevediet metodu doppju biex tinkiseb proċedura waħda għall-evalwazzjoni ta' l-applikazzjonijiet kollha għall-protezzjoni koperti mill-liġi tal-Komunità. Dan il-metodu għandu issa jkun inkorporat fil-kooperazzjoni Prattika Maħsuba fil-Programm ta' l-Aja. Wara fażi preparatorja ta' konsultazzjoni, dibattitu u thejjija għal dak li l-Istati Membri għandhom b'zonn jagħmlu biex jgħaqqdu l-proċeduri, li jwasslu għal żewġ tipi ta' status kif imfissra fid-Direttiva ta' Kwalifika, għandha tigi fażi legiżlattiva fejn jitressqu proposti biex tkun emendata l-legiżlazzjoni ta' l-ewwel fażi fejn dan ikun meħtieġ. L-attivitajiet biex titnieda l-fażi ta' thejjija, li tikkorrispondi mal-*"Pjan ta' Azzjoni ta' One Stop Shop"* tal-Komunikazzjoni dwar Proċedura Waħda, huma mfissra fid-dettal fl-Anness B u huma miġbura fil-qosor hawn taħt:

L-attivitajiet għal Proċedura Waħda għandu jkollhom l-għan li:

- Jidentifikaw fejn għandu jsir tibdil fil-prattika amministrattiva ta' l-Istati Membri biex ikunu implimentati l-istrumenti ta' l-ewwel fażi.
- Jevalwaw kif il-kwalità u l-effiċjenza ta' sistemi ta' azil ikunu jistgħu jittejjbu billi jiddaħhlu l-possibiltajiet kollha għall-protezzjoni f'deċiżjoni waħda.
- Jidentifikaw l-ahjar prattiċi għall-ġestjoni tar-rizorsi fi Proċedura Waħda, anki permezz ta' tqabbil ta' spejjeż involuti u eżerċizzji ta' ġemellaġġ.

Ir-riżultati ta' dawn l-attivitajiet ikunu ta' tagħrif għal azzjoni legiżlattiva, b'mod partikolari biex ikun żgurat li, mill-anqas, il-garanziji maqbula kif applikabbli għal talbiet għal status ta' refuġjat fid-Direttiva dwar il-Proċeduri ta' Azil ikunu jgħoddu wkoll għal applikazzjonijiet għal protezzjoni sussidjarja.

³ Il-Komunikazzjoni tal-Kummissjoni "Sistema Komuni Ewropea ta' l-Azil aktar effiċjenti: Il-Proċedura Unika bħala l-Pass li Jmiss" (KUMM(2004) 503 finali).

⁴ Id-Direttiva tal-Kunsill 2004/83/KE 29 April 2004 dwar l-istandards minimi għall-kwalifika u l-istatus ta' ċittadini ta' pajjiż terz jew persuni bla ċittadinanza bħala refuġjati jew bħala persuni li altrimenti jkunu jeħtieġu protezzjoni internazzjonali u l-kontenut tal-protezzjoni mogħtija. (ĠU L 304, 30 Settembru, 2004, p.12).

3.2. Informazzjoni dwar il-Pajjiż ta' l-Origini (COI)

12. Il-ġbir, l-organizzazzjoni, l-evalwazzjoni u l-preżentazzjoni tas-COI huma kollha fil-qalba tal-proċessi ta' l-ażil u t-teħid tad-deċiżjonijiet fl-Istati Membri ta' l-UE. Bis-COI, l-awtoritajiet ta' l-ażil ta' l-Istati Membri jkunu jistgħu jivverifikaw l-istqarrijiet li jsiru mill-applikanti dwar il-hteġa tagħhom ta' protezzjoni u biex jistabbilixxu jekk l-applikant għandux igawdi minn protezzjoni internazzjonali. Sistema oġġettiva, trasparenti u preċiża tas-COI li tipprovdi informazzjoni uffiċjali, malajr u ta' min joqgħod fuqha hija għalhekk ċentrali għal kull evalwazzjoni dwar jekk persuna għandhiex tibbenefika minn protezzjoni internazzjonali. Jekk ikun hemm aktar konverġenza dwar il-ġbir u l-analiżi tas-COI mill-awtoritajiet ta' ażil fl-Istati Membri, dan iwassal biex ikun hemm kundizzjonijiet l-istess għal kulhadd fil-qasam ta' l-ażil.
13. Il-kooperazzjoni dwar is-COI se tkun fattur ċentrali tal-mandat tan-netwerk dwar il-kooperazzjoni fl-ażil. L-ewwel għan ta' kooperazzjoni bħal din għandu jkun li jitwaqqaf punt komuni ta' dħul li jkun jista' jintlaħaq malajr, għal informazzjoni li diġà teżisti. Dan jista' jinkiseb permezz tal-ħolqien ta' 'portal komuni' li permezz tiegħu l-Istati Membri kollha jkun jista' jkollhom aċċess, f'mument wieħed, għad-*databases* kollha uffiċjali tas-COI, il-legiżlazzjoni ta' l-Istati Membri, il-legiżlazzjoni rilevanti tal-KE u l-preċedenti, kif ukoll sorsi oħra uffiċjali ta' informazzjoni. 'Portal komuni' jipprovdi riżorsa addizzjonali utli b'mod speċjali għal dawk l-Istati Membri li għandhom riżorsi tas-COI anqas żviluppati.
14. Għan ieħor ikun biex il-Kummissjoni tipproponi linji-gwida dwar il-produzzjoni tas-COI, billi tagħmel użu shiħ tal-pariri tal-grupp ta' esperti tal-Eurasil. L-applikazzjoni ta' dawk il-linji-gwida għas-COI ta' l-Istati Membri nfushom tista' tkun l-ewwel pass lejn l-għan għat-tul ta' applikazzjoni armonizzata tas-COI b'konformità mal-għanijiet tal-Programm ta' l-Aja. Għat-tul, wieħed għandu jaħseb ukoll għall-iżvilupp ta' *database* shiħ tas-COI għall-UE li jkun fih informazzjoni ibbażata fuq il-prinċipji komuni ta' l-UE. Attivitajiet li huma maħsuba biex jifassal metodu kongunt dwar is-COI huma mfissra fid-dettal fl-Anness C u miġbura fil-qosor hawn taħt.

Il-kooperazzjoni dwar is-COI għandu jkollha tliet għanijiet ewlenin għal perjodu ta' żmien medju:

- **It-twaqqif ta' linji ta' gwida komuni dwar il-produzzjoni tas-COI.**
- **It-twaqqif ta' 'portal komuni' għad-*databases* tas-COI kif ukoll informazzjoni rilevanti oħra**
- **Soluzzjoni prammatika għad-diffikultajiet ta' traduzzjoni li jiltaqgħu magħhom l-Istati Membri meta jkollhom x'jaqsmu ma' informazzjoni dwar is-COI li tkun ġejja minn sorsi differenti.**

Ir-riżultat ta' dawn l-attivitajiet għandhom iwasslu, għat-tul, għall-iżvilupp fil-futur ta' *database* tas-COI għall-UE.

15. Għall-integrazzjoni tal-kooperazzjoni fir-rigward ta' l-informazzjoni dwar il-pajjiżi ta' l-orijini (is-COI) (għalkemm qed tiġi trattata attività sostanzjalment distinta), il-Kummissjoni se tibda' l-ħidma meħtieġa biex tfejji lista minima komuni ta' pajjiżi ta' orijini sikuri kif previst fl-Artikolu 29 tad-Direttiva dwar il-Proċeduri għall-Azil. Fit-tnejn ta' lista bħal din, il-Kummissjoni se tuża l-informazzjoni pprovduta mid-delegazzjonijiet tagħha stess f'pajjiżi terzi, kif ukoll rapporti mhejjija mir-rappreżentazzjonijiet diplomatiċi ta' l-Istati Membri. Kooperazzjoni u koordinazzjoni mtejbja bejn l-Istati Membri u l-Kummissjoni f'dan il-qasam se jkunu essenzjali u se jikkontribwixxu għall-preċiżjoni, il-konsistenza u l-kredibilità ta' l-informazzjoni.

3.3. Pressjonijiet Partikolari

16. Kif wieħed jista' jiġbor ir-rizorsi u jara li l-piżijiet li jġib miegħu l-azil ma jkunux jinħassu aktar minn xi ftit Stati Membri hija diffiċli teknikament kif ukoll hija kwistjoni politika taħraq. Fil-waqt li d-Direttiva dwar il-Protezzjoni Temporanja⁵ tistipula li għandu jkun hemm solidarjetà bejn l-Istati Membri fil-każ ta' dħul massiċċ ta' persuni li jkunu telqu minn pajjiżhom, ir-rekwiziti speċifiċi tagħha ma jipprovdwx risposta xierqa għat-tip ta' pressjoni partikolari fuq is-servizzi ta' l-azil u l-kapaċitajiet ta' akkoljenza li ta' spiss iħabbtu wiċċhom magħha l-Istati Membri. Dawn il-pressjonijiet ġew karatterizzati bil-wasla ta' diversi mijiet ta' persuni ta' nazzjonalitajiet differenti f'postijiet partikolari matul il-fruntiera esterna, li fittxew li jidhlu fl-UE min għal raġuni u min għal oħra, xi wħud għall-protezzjoni. Kien hemm ukoll xi punti ta' pressjoni oħra aktar sistemici, fejn Stati Membri individwali sabu quddiemhom żieda qawwija fit-talbiet għall-azil u b'implikazzjonijiet fuq ir-rizorsi u periklu li l-proċessi jitwalu u li jkun hemm problemi fil-provvista ta' faċilitajiet ta' akkoljenza xierqa.
17. Il-ħtieġa għall-protezzjoni internazzjonali li jkollhom l-individwi hija parti waħda biss ta' l-għaqda ta' forzi li jgħolqu sitwazzjonijiet ta' pressjonijiet partikolari. L-UE trid issib tweġibiet għal din l-isfida permezz ta' ġestjoni aħjar tal-flussi migratorji, koordinazzjoni interna aħjar meta tiġi indirizzata l-immigrazzjoni illegali, u l-assistenza lill-pajjiżi terzi, f'partenarjat sħiħ, bl-użu ta' fondi tal-Komunità li diġà hemm, fejn ikun xieraq, biex dawn ikunu jistgħu jtejbju l-ħiliet tagħhom ta' kif jiġġestixxu l-migrazzjoni u l-protezzjoni tar-refuġjati. Dawk l-aspetti tal-politika tal-Komunità dwar il-migrazzjoni mhumiex inkluż f'dik il-Komunikazzjoni. L-iskop ta' din il-Komunikazzjoni, u l-azzjonijiet imfissra fl-Anness D, huma mmirati lejn kif jista' jingħata appoċċ lill-Istati Membri fl-isforzi tagħhom biex iżommu ma' l-obbligi li għandhom taht il-mizuri ta' l-ewwel stadju tas-Sistema Komuni Ewropea ta' l-Azil quddiem l-isfidi li jġibu magħhom sitwazzjonijiet ta' pressjonijiet partikolari.
18. L-applikazzjoni tal-leġiżlazzjoni ta' l-ewwel stadju u l-bidu tat-twettiq tal-fażi ta' kooperazzjoni Prattika, biż-żidiet fl-effiċjenza li dan iġib miegħu, għandha tkun ta' għajjnuna biex l-Istati Membri jkunu jistgħu jwieġbu aħjar għal sitwazzjonijiet ta' pressjoni partikolari. L-għodda biex ikunu indirizzati htigijiet ċari diġà teżisti fil-programmi finanzjarji tal-Komunità u fil-varjetà rikka ta' kompetenzi u esperjenza li

⁵ Id-Direttiva tal-Kunsill 2001/55/KE ta' 1-20 ta' Lulju 2001 dwar l-istandards minimi sabiex tingħata protezzjoni temporanja fl-eventwalità ta' influż massiċċ ta' persuni li jkunu telqu pajjiżhom u dwar il-mizuri li jippromwovu bilanċ fl-isforzi bejn l-Istati Membri meta jirċievu dawn il-persuni u li jgħorru l-konsegwenzi ta' dawn, (ĠU L 212, 7.8.2001, p.12).

bhalissa qed jithaddmu fl-Istati Membri nfushom. L-isfida għall-UE hija kif tibdel dawn l-għodod f' mekkaniżmu ħafif u ta' min joqgħod fuqu biex l-Istati Membri jiġu megħjuna jindirizzaw pressjonijiet partikolari sabiex l-applikazzjoni tas-Sistema Komuni Ewropea ta' l-Azil ma tkunx kompromessa. Għal dan il-għan, se jkun meħtieġ li l-Istati Membri jikkooperaw ma' xulxin biex jaqsmu r-rizorsi bejniethom u jsibu soluzzjonijiet. Attività waħda ċentrali tan-netwerk tal-kooperazzjoni dwar l-azil tista' tkun l-iskambju tal-kompetenza biex tkun indirizzata kollettivament il-firxa ta' sfidi li għandhom quddiemhom l-Istati Membri f'dak li għandu x'jaqşam ma' sitwazzjonijiet ta' pressjoni partikolari, mingħajr ma jitqiegħdu fid-dubju l-obbligi ta' l-Istati Membri f'dak li għandu x'jaqşam ma' l-għoti ta' protezzjoni.

19. Flimkien mar-rakkomandazzjoni għal azzjonijiet prattici misjuba fl-Anness D, il-Kummissjoni beħsiebha tipproponi emendi għall-Fond Ewropew tar-Refuġjati⁶ (l-ERF) biex l-Istati Membri jkun jista' jkollhom aċċess ta' malajr u bl-anqas proċessi burokratiċi possibbli biex ikunu jistgħu jilqgħu għall-konsegwenzi tal-wasla f'daqqa ta' għadd kbir ta' nies li jista' jkollhom bżonn ta' protezzjoni internazzjonali. Il-Kummissjoni beħsiebha wkoll tissimplifika l-proċedura biex il-fondi għal azzjonijiet urgenti li hemm fil-programm ARGO jkun jistgħu jinkisbu aktar malajr⁷. L-ewwel evalwazzjoni tar-Regolament ta' Dublin⁸, li għandha ssir fl-2006, se tkun ukoll punt fokali importanti biex issir kunsiderazzjoni dwar kif ir-Regolament jista' jkun aġġustat f'ċerti sitwazzjonijiet biex l-Istati Membri żgur ma jkunux żvantaġġati mill-pożizzjoni ġeografika tagħhom. L-azzjonijiet rakkomandati mill-Kummissjoni huma mfissra fid-dettall fl-Anness D u miġbura fil-qosor hawn taħt:

Azzjonijiet biex ikunu indirizzati pressjonijiet partikolari:

- **L-emendar tal-Fond Ewropew għar-Refuġjati sabiex l-Istati Membri jkun jistgħu jiksbu fondi malajr u b-inqas burokrazija f'każi ta' azzjonijiet ta' emerġenza.**
- **Is-simplifikazzjoni tal-proċedura biex jinkisbu aktar malajr il-fondi għal azzjonijiet urgenti li hemm fil-programm ARGO**
- **It-twaqqif ta' gruppi ta' esperti biex jindirizzaw kwistjonijiet dwar l-akkoljenza u l-ipproċessar għal meta jasal għadd kbir ta' persuni għall-għarrieda fil-fruntieri esterni ta' l-UE.**

Għażliet għat-tul jinkludu evalwazzjoni komprensiva ta' pressjonijiet partikolari li jkun sehhew fil-passat u t-twaqqif ta' netwerk ta' uffiċjali ta' informazzjoni mill-Istati Membri f'pajjiżi terzi magħżula.

⁶ Id-Deciżjoni tal-Kunsill (2004/904/KE) tat-2 ta' Diċembru 2004 li tistabbilixxi l-Fond Ewropew għar-Refuġjati għall-perjodu bejn l-2005 u l-2010 (ĠU L 381, 28.12.04, p.52).

⁷ Id-Deciżjoni tal-Kunsill (2004/867/KE) tat-13 ta' Diċembru 2004 li temenda d-Deciżjoni 2002/483/KE li taddotta programm ta' azzjoni għal kooperazzjoni amministrattiva fl-oqsma tal-fruntieri esterni, il-viżi, l-immigrazzjoni u l-azil (il-programm ARGO) (ĠU L 371, 18.12.2004).

⁸ Ir-Regolament tal-Kunsill (KE) Nru 343/2003 tat-18 ta' Frar 2003 li jstabbilixxi l-kriterji u l-mekkaniżmi biex ikun determinat l-Istat Membru responsabbli biex jeżamina applikazzjoni għall-azil indirizzata lil wiehed mill-Istati Membri minn ċittadin ta' pajjiż terz, (ĠU L 50, 25.2.2003)

3.4. Tahriġ

20. It-tahriġ ta' persunal li jaħdem fis-servizzi ta' l-ażil jibqa' fil-qofol ta' l-implimentazzjoni tas-Sistema Komuni Ewropea ta' l-Ażil. Il-ftehim fuq prinċipji ewlenin ta' prattika tajba għal atti amministrattivi bħal ma huma l-intervisti u t-teħid tad-deċiżjonijiet jipprovdi bażi soda għall-iżvilupp ta' kurrikulu Ewropew li jwassal għal konverġenza dejjem akbar fil-prattika u fil-metodu amministrattivi. Fl-Annessi, il-kwistjonijiet dwar it-tahriġ huma msemmija bħala parti minn kull sett ta' attivitajiet immirati lejn il-kisba ta' l-għanijiet ta' l-Aja.

4. UFFIĊĊJU TA' APPOĠĠ EWROPEW GĦAL KULL FORMA TA' KOOPERAZZJONI BEJN L-ISTATI MEMBRI DWAR IS-SISTEMA KOMUNI EWROPEA TA' L-AZIL

21. Il-Programm ta' l-Aja jgħid li l-istrutturi li għandhom x'jaqsmu ma' kooperazzjoni prattika għandhom jinbidlu, fuq il-bażi ta' evalwazzjoni, f'uffiċċju ta' appoġġ Ewropew għal kull forma ta' kooperazzjoni bejn l-Istati Membri dwar is-Sistema Komuni Ewropea ta' l-Ażil. Hekk kif tinfirex il-kooperazzjoni prattika, il-koordinazzjoni tal-firxa ta' attivitajiet rilevanti titlob sforzi msahha u parteċipazzjoni biex jingħata l-appoġġ meħtieġ lill-awtoritajiet ta' azil ta' l-Istati Membri. Dawn it-talbiet jistgħu jkunu akbar minn kemm ikunu kapaci jlahhaq in-netwerk tal-kooperazzjoni dwar l-ażil fil-futur. Se jkun hemm ukoll attivitajiet ta' manteniment ta' l-informazzjoni, l-aġġornament tas-sorsi u referenzi għal dokumentazzjoni u r-reviżjoni ta' linji ta' gwida rilevanti. Dan ikun partikolarment rilevanti għall-*'portal komuni'* għas-COI u l-iżvilupp sussegwenti f'*database* tas-COI għall-UE. Fl-istadji inizjali, din il-funzjoni tista' tkun parti mill-mandat tan-netwerk, iżda l-attivitajiet ta' kooperazzjoni fi żmien qasir iwasslu għal massa kritika li tkun teħtieġ devoluzzjoni aktar strutturata ta' funzjonijiet tekniċi.
22. Il-Kummissjoni se tagħmel rapport dwar il-progress miksub fi tmiem l-ewwel fażi ta' l-attivitajiet (kmieni fl-2008). Ir-rapport tal-Kummissjoni dwar il-progress għandu jinkludi valutazzjoni tal-possibiltajiet ta' għoti ta' fondi u dwar jekk in-netwerk ta' kooperazzjoni dwar l-ażil għandux ikompli jiġi żviluppat aktar biex ikun jista' jinżamm kif suppost ir-repożitorju ta' kompetenza u ta' l-informazzjoni stabbilita, u biex ikun żgurat li dejjem ikun hemm il-previdibbiltà, il-konsistenza u l-kontinwazzjoni fis-servizzi lill-Istati Membri. Fuq il-bażi ta' evalwazzjoni bħal din, isir studju ta' prattikabbiltà dwar it-twaqqif ta' uffiċċju Ewropew ta' appoġġ għal kull forma ta' kooperazzjoni bejn l-Istati Membri wara li tkun stabbilita proċedura komuni ta' l-ażil kif maħsub fil-Programm ta' l-Aja.
23. F'dan l-istadju wiehed jista' jipprevedi li uffiċċju Ewropew ta' appoġġ ikollu funzjoni ta' appoġġ tekniku għat-thaddim tal-*'portal komuni'* tas-COI u tad-*database* tas-COI għall-UE. Jista' wkoll jinkorpora faċilitajiet ta' tahriġ dwar kull aspekk li għandu x'jaqsam ma' l-applikazzjoni tas-Sistema Komuni Ewropea ta' l-Ażil. L-uffiċċju jikkoordina r-risposti għal sitwazzjonijiet partikolari ta' pressjoni. Meta jkunu qed jitfasslu l-funzjonijiet ta' l-uffiċċju għall-gejjieni, għandhom jitqiesu wkoll l-istudji dwar l-ipproċessar kongunt fl-UE, li l-Programm ta' l-Aja jistieden lill-Kummissjoni biex tlesti. Ir-relazzjoni bejn l-uffiċċju futur Ewropew ta' appoġġ u kull funzjoni ta' ipproċessar kongunt ta' l-UE ovvjament tkun ta' muftieħ għat-tlestija tas-Sistema Komuni Ewropea ta' l-Ażil. L-iżvilupp ta' uffiċċju Ewropew ta' appoġġ jista' wkoll iservi ta' ġid f'dak li għandu x'jaqsam ma' xogħol li jsir fl-oqsma tal-

migrazzjoni u ta' l-integrazzjoni. Id-direzzjoni politika dwar il-firxa u l-karattru ta' l-uffiċċju ta' appoġġ għandha tkun imfassla mill-Kummissjoni, fid-dawl ta' l-għan li jkun hemm Sistema Komuni Ewropea ta' l-Azil.

5. L-ASSENJAR TA' FONDI TAL-KOMUNITÀ

24. L-ewwel mewġa ta' kooperazzjoni Prattika se tinkoraġġixxi lill-Istati Membri biex jipprezentaw proġetti flimkien ma' Stati Membri oħra li jkunu jaħsbuha l-istess, jew bħala proġett individwali li minnu jgawdu l-25, li jikkontribwixxi biex ikunu jistgħu jinkisbu l-għanijiet ta' l-Aja. L-appoġġ u s-sostenibbiltà tal-programm ta' attivitajiet ipprezentat f'din il-Komunikazzjoni jehtieg li jiġu assikurati. Madankollu jidher ċar li l-opportunitajiet finanzjarji eżistenti, permezz tal-Programm ARGO u l-Azzjonijiet tal-Komunità ta' l-ERF ma jipprovdux il-flessibbiltà jew iż-żieda fil-fondi meħtieġa biex jitlesta l-mandat ambizzjuż kif imfisser fil-Programm ta' l-Aja. Il-Kummissjoni għalhekk behsiebha tressaq proposti biex l-ERF u l-Programm ARGO ikunu emendati biex tara li l-kisba tal-prijoritajiet ta' l-Aja żgur jingħataw appoġġ. L-elementi ewlenin tal-proposti għall-emendi, li għandhom jitressqu kmieni fl-2006, huma miġbura fil-qosor hawn taħt:

- **L-ERF għandu jiġi emendat biex jitwarrbu aktar fondi għal kooperazzjoni Prattika permezz ta' *azzjonijiet tal-Komunità*.**

25. Ix-xogħol biex jinkisbu l-għanijiet tal-Programm ta' l-Aja jkun meħjun finanzjarjament billi jkun żgurat li l-programmi ta' hidma rilevanti jqisu l-kooperazzjoni li mistennija ssir, u li jkun hemm fondi biżżejjed permezz ta' linji ta' fondi tal-Komunità.
26. L-għanijiet tal-Programm ta' l-Aja u l-htieġa li tkun żgurata s-sostenibbiltà tal-ġestjoni ta' Sistema Komuni Ewropea ta' l-Azil f'sens sħiħ iridu jitqiesu fid-diskussjonijiet dwar il-programm ta' qafas propost "*Is-solidarjetà u l-ġestjoni tal-flussi ta' migrazzjoni*"⁹ li għandu l-għan li jindirizza l-piżijiet differenti li għandhom l-Istati Membri meta jkunu qed jimplementaw il-legiżlazzjoni tal-Komunità fil-qasam ta' l-azil u migrazzjoni għat-tmien snin li ġejjin.

6. KONKLUŻJONI

27. Id-data ta' l-iskadenza ffixxata mill-Programm ta' l-Aja għat-twaqqif ta' proċedura komuni ta' azil hija s-sena 2010. Bħala thejjija meħtieġa għal dan irid ikun hemm implimentazzjoni xierqa ta' l-istrumenti legiżlattivi ta' l-ewwel stadju. Il-kooperazzjoni Prattika li nbdiet biex dak il-għan ikun appoġġat għandha wkoll l-effett ta' armonizzazzjoni orizzontali – biex b'hekk jiżviluppa u jissaħħaħ metodu komuni permezz ta' konsistenza amministrattiva u billi jkun hemm skambju tal-kompetenza, tar-riżorsi u ta' l-għarfien Permezz tal-kooperazzjoni Prattika, il-ġestjoni flimkien ta' l-azil, titjeb fil-kwalità u, aktar milli sempliċement għan ta' xewqa jew legiżlattiv, din issir ir-realtà operattiva ta' kuljum.

⁹ Il-Komunikazzjoni tal-Kummissjoni li tistabbilixxi programm ta' qafas dwar Solidarjetà u Ġestjoni tal-Flussi tal-Migrazzjoni għall-perjodu 2007-2013 (KUMM(2005) 123 finali)